

32006D0632

21.9.2006

IL-ĠURNAL UFFIĊJALI TA' L-UNJONI EWROPEA

L 258/5

DEĊIŻJONI TAL-KUMMISSJONI

tad-19 ta' Settembru 2006

rigward il-kontribuzzjoni finanzjarja mill-Komunità ghas-sena 2006 ghal-laboratorji ta' referenza Komunitarji għall-bruċellosi u l-marda ta' l-ilsien u d-dwiefer

(innotifikata taht dokument numru C(2006) 4124)

(It-test Ingliż u Franċiż biss huma awtentiċi)

(2006/632/KE)

IL-KUMMISSJONI TAL-KOMUNITAJIET EWROPEJ,

ta' referenza Komunitarju għall-marda ta' l-ilsien u d-dwiefer.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-qasam veterinarju ⁽¹⁾, u b'mod partikolari l-Artikolu 28(2) tagħha,

Wara li kkunsidrat ir-Regolament (KE) Nru 882/2004 tal-Parlament Ewropew u tal-Kunsill tad-29 ta' April 2004 dwar il-kontrolli uffiċjali mwettqa biex tiġi żgurata l-verifika tal-konformità mal-liġi ta' l-ghalf u l-ikel, mas-saħħa ta' l-annimali u mar-regoli tal-benessri ta' l-annimali ⁽²⁾, u b'mod partikolari l-Artikolu 32(7) tiegħu,

Billi:

(1) Id-Deciżjoni 90/424/KE tistipula l-proċeduri li jirregolaw il-kontribuzzjoni finanzjarja Komunitarja fil-qasam veterinarju. Il-laboratorji ta' referenza Komunitarji jistgħu jingħataw kontribuzzjoni finanzjarja skond dik id-Deciżjoni.

(2) Id-Direttiva tal-Kunsill 2003/85/KE tad-29 ta' Settembru 2003 dwar il-miżuri Komunitarji għall-kontroll tal-marda ta' l-ilsien u d-dwiefer li tirrevoka d-Direttiva 85/511/KEE u d-Deciżjoni 89/531/KEE u 91/665/KEE u temenda d-Direttiva 92/46/KEE ⁽³⁾ tistipula l-hatra ta' laboratorju

(3) Ir-Regolament tal-Kummissjoni (KE) Nru 156/2004 tad-29 ta' Jannar 2004 dwar il-kontribuzzjoni finanzjarja Komunitarja lil laboratorji ta' referenza Komunitarji skond l-Artikolu 28 tad-Deciżjoni 90/424/KEE ⁽⁴⁾ jistipula li l-kontribuzzjoni finanzjarja mill-Komunità għat-thaddim ta' laboratorji għandha tingħata jekk il-programmi ta' hidma approvati jitwettqu b'mod effiċjenti u jekk il-benefiċjarji jfornu l-informazzjoni kollha meħtieġa f'ċerti limiti ta' żmien.

(4) F'Lulju 2005 il-Kummissjoni nediet sejha għall-ghażla u l-hatra ta' laboratorji ta' referenza Komunitarji ġodda. Il-valutazzjoni ta' l-applikazzjoni ntemmet f'Diċembru 2005 u r-rizultati ntgħarfu lill-awtoritajiet kompetenti ta' l-Istati Membri kkonċernati. Wara l-valutazzjoni, il-kandidati li għaddew intgħazlu biex jinhatru bhala laboratorji ta' referenza Komunitarji, li jinkludu l-laboratorji ta' referenza Komunitarji għall-bruċellosi u l-marda ta' l-ilsien u d-dwiefer.

(5) L-Anness VII tar-Regolament (KE) Nru 882/2004 fih lista ta' laboratorji ta' referenza Komunitarji għas-saħħa ta' l-annimali u l-annimali hajjin. Dak ir-Regolament, kif emendat mir-Regolament tal-Kummissjoni (KE) Nru 776/2006, inizzel l-AFSSA – Laboratoire d'études et de recherches en pathologie animale et zoonoses fi Franza bhala l-laboratorju ta' referenza Komunitarju għall-bruċellosi għat-thaddim u l-impenji msemmija fl-Artikolu 32(2) tar-Regolament (KE) 882/2004.

⁽¹⁾ ĠU L 224, 18.8.1990, p. 19. Id-Deciżjoni kif emendata l-aħhar bid-Deciżjoni Nru 2006/53/KE (ĠU L 29, 2.2.2006, p. 37).

⁽²⁾ ĠU L 165, 30.4.2004, p. 1; verżjoni kkoreġuta (ĠU L 191, 28.5.2004, p. 1). Ir-Regolament kif emendat mir-Regolament tal-Kummissjoni (KE) Nru 776/2006 (ĠU L 136, 24.5.2006, p. 3).

⁽³⁾ ĠU L 306, 22.11.2003, p. 1. Direttiva kif emendata l-aħhar mid-Deciżjoni tal-Kummissjoni 2005/615/KE (ĠU L 213, 18.8.2005, p. 14).

⁽⁴⁾ ĠU L 27, 30.1.2004, p. 5.

- (6) Id-Deciżjoni tal-Kummissjoni 2006/393 tal-31 ta' Mejju 2006 rigward il-hatra ta' laboratorju ta' referenza Komunitarju għall-marda ta' l-ilsien u d-dwiefer ⁽¹⁾ hatret l-Istitut għas-Sahha ta' l-Annimali, il-Laboratorju ta' Pirbright tal-Kunsill tar-Riċerka tax-Xjenzi Bijoteknoloġiċi u Bioloġiċi (BBSRC) fir-Renju Unit bħala l-laboratorju ta' referenza Komunitarju għall-marda ta' l-ilsien u d-dwiefer għall-funzjonijiet u d-dmirijiet imsemmija fl-Anness XVI tad-Direttiva tal-Kunsill 2003/85/KE.
- (7) Il-Kummissjoni vvalutat il-programmi ta' hidma u l-istimi ta' baġit korrispondenti, ippreżentati mil-laboratorji ta' referenza Komunitarji kkonċernati għas-sena 2006. Dment li l-programmi ta' hidma jitwettqu b'mod effettiv, il-kofinanzjament Komunitarju għal ċerti spejjeż eliġibbli ta' dawn il-laboratorji ta' referenza Komunitarji hu mehtieg għall-implimentazzjoni ta' l-azzjonijiet fi hdan il-programmi ta' hidma.
- (8) Skond dan, il-kontribuzzjoni finanzjarja Komunitarja għandha tingħata lil-laboratorji ta' referenza Komunitarji għall-brucellosi u l-marda ta' l-ilsien u d-dwiefer.
- (9) Il-miżuri stipulati f'din id-Deciżjoni huma skond l-opinjoni tal-Kumitat Permanenti dwar il-Katina Alimentari u s-Sahha ta' l-Annimali,

ADOTTAT DIN ID-DECIŻJONI:

Artikolu 1

1. Għall-brucellosi, il-Komunità tagħti kontribuzzjoni finanzjarja lil Franza għall-funzjonijiet u d-dmirijiet imsemmija fl-Artikolu 32(2) tar-Regolament (KE) 882/2004, sabiex jitwettqu mill-AFSSA – Laboratoire d'études et de recherches en pathologie animale et zoonoses Maisons-Alfort.

2. Il-kontribuzzjoni finanzjarja Komunitarja għandha tkun bir-rata ta' 100 % ta' l-infiq eliġibbli imġarrab mill-AFSSA – Laboratoire d'études et de recherches en pathologie animale et zoonoses għall-programm ta' hidma u m'għandux jaqbeż € 125 000 għall-perjodu mill-1 ta' Lulju sal-31 ta' Diċembru 2006.

Artikolu 2

1. Għall-marda ta' l-ilsien u d-dwiefer, il-Komunità tagħti kontribuzzjoni finanzjarja lir-Renju Unit għall-funzjonijiet u d-dmirijiet imsemmija fl-Artikolu XVI tad-Direttiva tal-Kunsill 2003/85/KE, sabiex jitwettqu mill-Istitut għas-Sahha ta' l-Annimali, Laboratorju ta' Pirbright, tal-Kunsill tar-Riċerka tax-Xjenzi Bijoteknoloġiċi u Bioloġiċi (BBSRC) fir-Renju Unit.

2. Il-kontribuzzjoni finanzjarja Komunitarja tkun bir-rata ta' 100 % ta' l-infiq eliġibbli mġarrab mil-Laboratorju ta' Pirbright għall-programm ta' hidma u m'għandux jaqbeż € 125 000 għall-perjodu mill-1 ta' Lulju sal-31 ta' Diċembru 2006.

Artikolu 3

Din id-Deciżjoni hi indirizzata lir-Repubblika Franċiża u lir-Renju Unit tal-Gran Brittanja u ta' l-Irlanda ta' Fuq.

Magħmul fi Brussell, nhar id-19 ta' Settembru 2006.

Għall-Kummissjoni

Markos KYPRIANOU

Membre tal-Kummissjoni

⁽¹⁾ ĠU L 152, 7.6.2006, p. 31.